

'నా సటన్ వ్రాసిన వ్రాత'

శ్రీ బుచ్చిబాబు

గడియారంకేసి అ దస్పడే పనోమారు మావటం. ఆరైంది. రైలు రావడం ఎనిమిదింటికి. రాజమ్మ రాత్రి బండిలో రావడం మెరుగైంది. తిన్నగా యింటికే తీసుకురావడానికి నిశ్చయించుకున్నాడు. మళ్లా గడియారంకేసి చూశాడు మాధవరావు. భార్యతో చెప్పడానికి ధైర్యం చాలడంలేదు. మేనరికం; చిన్నప్పటినుండీ బాగా ఎరుసున్న మనిషే. అంగుకే వొకవిధంగా ఆమెను నిజంగా ఎరగన ల్లనిపించింది.

నిజంగా సీతారత్నం గురించి అతని కేం తెలుసు? ఆమె నుగుటిమీద అరంసుశంపాడుగు గీత వుంది. చిన్నప్పడు తగిలిన దెబ్బ. మేనరికం గనక ఆమె చక్కదనం ప్రశంస ఎవరికీ రాలేదు. అతనికి రాలేదు. రాజమ్మతో స్నేహం ఏర్పడితే తర్వాత 'ఆమె చక్కని నా?' అన్న ప్రశ్న వచ్చింది. ప్రశ్న వేసుకోవడం పూర్తి కాకుండానే సమాధానం వచ్చింది.

ఆరు దాటి అప్పడే మూడు నిమిషాలైంది. రాజమ్మ? వూహా సాగినకొద్దీ ఆమె మూర్తి అస్పష్టమవుతోంది. వింతగా పెరిగిపోయి వెన్నంతా వ్యాపించి, మెళని మరుసుపరిచి, శూన్యంలో చలనం కలగజేసే జడ—నుగుటిమీదపడ్డ గోధుమ నీడలు—మెత్తటి, పల్చటి, సున్నితంగా మెరిసే, సాఫీ నుగురు, చుట్టూ నల్లటి మేఘాలు—మగ్గ్య సీతాకాలపు సూర్యకిరణం వెలిగించిన ఆకాశంలా మరుపురానిది. యవ్వనం ఎప్పుడు గతించిందో మాధవరావుకి తెలీదు. అతని జుట్టులో అక్కడక్కడ తెల్లవెండ్రుకలు, నడివయస్సు విత్తినాలు, రాజమ్మ జడతో అతని యవ్వనానికి ముడిపెట్టుకుంటున్నాడు. ఆమె జెడని తన జుట్టుపైంస్తే, తెల్లవెండ్రుకలు నల్లగా అవుతాయి. అంత నల్లని, పెద్దజెడ. లావు కాదు, సన్నమూ కాదు; వరదనీటి రంసు. రెండో ప్రపంచ సంగ్రామం చివరి రోజు లవి. యుద్ధం పేరిట ఉద్యోగం తెచ్చుకోలేక

పాయ్యాడు తను. యుద్ధం పేరిట, చదువు సంస్థారం లేనినాళ్లు వేలకి వేలు గడించుకున్నారు. మగ్గ్యతరగతి చితికింది. ఉన్న కొద్దిపాటి ఆస్తి అక్కల పెండ్లిండ్ల కైపోయింది. అప్పు చేస్తేగాని చదువు పూర్తికాలేదు. తన కిక వుద్యోగం రాను. నాలుకేళ్లగా ట్యూషన్లు చెప్పగుంటూ పట్నంలో కాపరం గడవక యీవూరు చేరాడు. రాజమ్మ యిక్కడి కొస్తుంది. ఆమె నుదిటికి అంత ప్రభావం వుందా!

గడియారంలో ఆరు యిగవై. కనబడకుండా పత్రిక దానిమీద కప్పాడు. తను బీదనాడు; రాజమ్మ భాగ్యవంతురాలు. ఆమె చెనలకి రవ్వల దుద్దులున్నాయి. అసలు వాటివల్లే యింతపని జరిగింది. సినిమాలో ఇంటర్వ్యూ—పక్కన రాజమ్మ, ధగధగ మెరిసిపోయ్యే దుద్దులు—మెత్తటి, పల్చటి నునుపైన నుదురు. ఆ నుగుటిని తాకితే అతని తలనొప్పి తగ్గుతుందనిపించింది.

మళ్ళా మరొకసారి ఆమెని బాంక్ లో చూశాడు. తల్లి అప్పుచేసి పంపిన ఐగువందలు జనవరిలో బాంక్ లో వేశాడు. ఫిబ్రవరి మగ్గ్యలోనే నూటయూభైకి వచ్చింది. వొక ముప్పై తీర్దా మని వెళ్లాడు. కవుంటర్ దగ్గర రాజమ్మ. తన బాంక్ పుస్తకం చూసి నవ్వింది. బిళ్ళ చూపించాడు. నోట్లు యిచ్చింది. తీసుకొని బల్లమీద కూర్చుని లెక్క పెట్టాడు. ఐదు రూపాయల నోట్లు ఏడున్నాయి. ఇంత అశ్రద్ధగా వుంటే ఆమెకు ఆ వుద్యోగం వుంటుందా?

“ఇగుగో నోటు. అదనంగా యిచ్చారు”

“పొరబాటు.”

“మధ్యాహ్నం ఎంతవరకూ పనిచేస్తారు?”

“నాలుగు.”

“మూడు నలభై టైమ్.”

“అబ్బా.”

మెల్లగా అన్నాడు.

“వైట్ చెయ్యనా?”

“ఎందుకు?” నవ్వింది. జెడ వెనక్కి తోసింది. తల వొంచినప్పుడు అందంగా ప్రశాంతంగా కనిపించింది నుదురు. అమాయకత్వాని కర్ణం అడిగితే, ఆ నుదురు చూపుతాను, అనుకుని బెంచిమీద కూర్చున్నాడు.

నాలుగవగానే యిద్దరూ కలిసి నవవహం సాగించారు.

“ఆక లేస్తోంది—హోటల్ కెడదామా?” అంది. వెళ్లారు. ఏంకావాలో అడిగాడు. చెప్పింది.

“మీరొ?”

“నా కేమీ వొద్దు.”

“ఫరవాలేదు తీసుకోండి.”

“నా కాకలి గాలేదు.”

“ఫరవాలే దంటినిగా, బిల్లు నేయిస్తాను.”

అతని మనస్సు చివుక్కుమంది. అమాయకంగా అన్న మాటేమో. అతని జీవిత చరిత్ర ఆ బాంక్ టుక్ లో వుంది. ఆ చరిత్ర ఆమెకు తెలుసు. డబ్బు తీసుకున్న అంకెల వివరణ, వొక విషాదఘట్టం. తినెందుకు బాధపడాలి?

రాజమ్మ తింటూంటే అతనుమాస్తూ కూర్చున్నాడు. యవ్వనానికి అంత ఆకలా—! కాఫీలైం తిర్వాతి లేచారు. ఆమె బాగ్ తీసింది. గండునోట్ల కట్టలు చూశాడు. నెలమధ్యలో జీతం డబ్బు కాకూడదే. బిల్లు యిచ్చింది. బైట కొచ్చి నడుస్తున్నారు. ఎవరికీ మాటలు దొరకడంలేదు. చుట్టూ జనం, కార్లు, బండ్లు.

“ఇంటి కెడతా.”

“బాగ్ లో బోలెడు డబ్బుంది. నే దిగ బెట్టనా?”

“నాకేం భయం. మావది, డబ్బు. లారీ కంట్రాక్ట్లు. తెగొస్తుంది. పోయినా దిగుల్లేదులెండీ.” అంటూ నవ్వి, బాగ్ వూపుగుంటూ రాజమ్మ వెళ్లింది. లారీ కంట్రాక్ట్లంటే ఏమిటో!

బల్లమిది గడియారంకేసి చూశాడు మాధవ రావు. అడ్డంపెట్టిన పత్రిక గాలికి తొలిగింది. పావు

తక్కువ ఏడైంది. కనబడకుండా గడియారం వెనక్కి తిప్పాడు.

భార్యను కేకేసి చెప్పాలి. ఎల్లా ప్రారంభించాలి? రాజమ్మనిగురించి ఏ వివరాలు చెప్పాలి? మరో వారానికి మరో యిరవై తియ్యడానికి వెళ్ళి నప్పుడు ఆమెని చూశాడు. నాలుగవగానే, యిద్దరూ బీచివెంపు వెళ్లారు. ఇసకలో కూర్చున్నారు. రెండు గుప్పిల్లలో యిసక దారంలా వొడులుతోంది. గాలికి వెండ్రుకలు మెడ, నుదురు కప్పుతున్నాయి. వెనక్కి తోస్తే, పాపిడ దగ్గణ నుదుటిని గట్టిగా, వొత్తుగా, బిగించి వుంగరాలుగా చిక్కుపడి, కెరటం తుంపరల లాగ కదులుతున్నాయి. కళ్లు తుడుచుకుంది. కళ్ల కాటుక మధ్య, పెద్దవై, అనిశ్చలంగా మెరుస్తున్నాయి. నేత్రాల వెనక నల్లటి, దట్టమైన అఖాతం, ఉప్పుగాలికి ఫేస్ పాడరంతా కరిగి చర్మం నల్లబడింది. శరీరచ్ఛాయ అసలు నలుపే—సున్నితంగా మెరిసే నలుపు.

“మరింకా యెందుకు నువ్వు పెండ్లిచేసుకోలేదు?” అని అడిగాడు. కంకస్వరం గద్దదమై అసహజంగా స్వనించింది, ప్రతిస్వనిలా.

“ఊరికేనే.”

ఇసక పోస్తోంది. గాలికి అతనిమీద పడుతోంది.

“అమ్మో—కంట్లో పడిందా?”

తుడుచుకుంటున్నాడు.

“ఊదేదా?”

“ఎవర్నూ... ప్రేమించావా?”

ఇసక వొసలేసి, గుప్పిట పమిట్లో దాచి, కొంసుతో జెడకప్పి, దిగులుగా కెరటాలకేసి చూసింది. కొంసు జారి అతనిమీద పడింది. తీసి, దులిపి, లాగి నుదిటిమీద వేలు పడేటట్లు కప్పాడు.

“అమ్మో” అన్నది.

“ఏం చెప్పకూడదా?”

“ఏముంది చెప్పేటందుకు.”

“ఏమీ లేదా.”

“మీరేదన్నా చెప్పండి.”

తన విషయాలు,—చదువు, పెండ్లి, ట్యూషన్లు — చెప్పాడు.

'నాసటన్ వ్రాసిన వ్రాత'

"ఇక్కడ కష్టంగా వుంది. మా వూరు వెళ్ళి పోతున్నాను." అని ముగించాడు.

"డబ్బు ఇచ్చేదా?"

"నీదగ్గ తెక్కడిది."

"మావది. బోలెడుంది. అవగడు "

"నామీ దెండుకు అంత...యిది?"

"తప్పా?"

"ఏమో"

"కోపమా?"

"ఏమో"

నవ్వింది; తనూ నవ్వాడు.

గడియారం కేసి చూశాడు. తనవైపు తిప్పివుంది. సీత తిప్పింకేమో. ఐదునిమిషాల తక్కువ ఏడైంది. మరో ఐదునిమిషాల్లో భార్యతో విషయం చెప్పి స్టేషన్ కెళ్ళాలి.

ఇంకా అతనికి రాజమ్మనిగురించి ఏం తెలుసు? స్కూల్ డైనర్ పరిక్ష దాకా పట్నంలోనే మామయ్య దగ్గరుండి చదివిందిట తర్వాత బద్ధకించి మానివేసింది. బాంక్ మేనేజరు మోజుపడి, మామయ్యని వొప్పించి, ఆమెను పనిలో జేర్పించాడు. తండ్రిలేకు, తల్లి పల్లె టూల్తోవుంది. వివరాలు తెలియవు.

మరోసారి సాయంత్రం ఆరింటికి పార్కులో కలుసుకున్నారు.

"ఆదివారం వెళ్ళిపోతున్నాను." అన్నాడు.

"మళ్ళా రారా?"

"ఇంకెండు కొస్తాను?"

"నన్ను మాడరా?"

"ఓ—అనా....."

"చెప్పరెం. ఆమె కోప్పడతారా?"

"ఏం చెప్పను?"

"పోనీ—నేను రానా—?"

"ఓ"

"అట్టే పెట్టుకుంటారా?"

"ఓ"

"ఎప్పుడూ?"

"....."

"ఆమె వూరుకుంటారా?"

"హిందూ స్త్రీ ఏం చెయ్యగలదు?"

"ఊరికే అన్నా" అన్నది రాజమ్మ నవ్వుతూ. దీపం నీడపడి ఆమె సుగురు కనపడటంలేదు. ఊడవ దానికి వొకమ్మాయి వచ్చింది.

"చీర బాగుందికాదు.?"

"చాలా బాగుంది"

"నాదికాదు. ఆ వూళ్ళే పిల్లది."

"ఆదా" అని చూశాడు. "సినిమాలు చూసిం తర్వాత, పనివాళ్ళకి కూడా ఫేషన్ల ఎక్కువైనాయి."

"వాళ్ళు మట్టుకు మనుషులు కారా ఏం?"

"అవుననుకో—రాబడికి మించిన పోకిళ్ళు."

"బస్తీగా."

"పల్లెలోనూ యిట్లాగే వున్నారు."

"మీ కిష్టంలేదా?"

"ఎవళ్ళుండవల్సినచోట వాళ్ళుండాలి."

"మీకు చాలా కోపాలున్నాయే, మరి మా కులం తక్కువగా, ఎట్లా సరిపడుతుంది?"

"ఇది వేరు."

రాజమ్మ నవ్వింది. లేచి చీర సర్దుకుంది.

బైటకి నడవడం సాగించారు. సందు మొదలు కొచ్చారు.

"మరి నే నెడ్డాను."

"నేనూను."

"మళ్ళా వొస్తారుగా"

"నువ్వొస్తా నన్నావుగా."

"అమ్మో!"

"ఏం, భయమనుకున్నావా?"

"మాస్తాగా."

గడియారం కేసి చూశాడు. ఐదునిమిషాలతక్కువ ఏడే చూపుతోంది. ఇనేమిటి, యిందాకే అయిందిగా. గడియారాన్ని వూపాడు. అది నిలిచిపోయింది. సీతని కేకేశాడు.

"ఓ మెంతయింది?"

"అదుగో గడియారం." అని, రెండుకవర్లు చేతి కిచ్చింది. "ఇందాక వొచ్చాయి."

వాటిని దూరంగా పారేశాడు.

"నీతో వో విషయం చెప్పాలి సీతా."

ఆమె వంటింటి గుమ్మంలో నిలబడివుంది.

“రాత్రికి నా స్నేహితురాలు వాకామె వస్తోంది.”

“వంటేనా...”

వంటసరే — ఆవిడ — ఆమె, యిక్కడ, యిక్కడేవుండి, వుండిపోతుంది.”

“ఏం?”

“అంతే — నీతో బాటే.”

“అంటే?”

“నన్ను ప్రేమించింది. యిక్కడే వుంటుంది.”

“ఉండనివ్వండి.”

“నీకేం అభ్యంతరంలేదుగా.”

సీతా రత్నం, పెదవులమీద నవ్వు వింతగా కరిగింది. అస్తిపంజరం కదిలినట్లుగా — వొణ్ణి గదిలో కెళ్ళిపోయింది.

మాధవరావు, నిట్టూర్చాడు. కవ్వించిన కెరటం వెనక్కి దిగజారితర్వాత మిగిలిన యిసుకలో తేమ లాగైంది అతనిమనస్సు. మాట, భావం, ధ్వని, వ్యక్తిత్వం వెదజల్లినశక్తి — ఏదైనా సరే, నీడలా, ప్రతిబింబంలా మనస్సులో మెదుల్తాయి. ఆ అనగానే, తేమ యిసుకలో లాగా, దిగబడతాయి. అతని శరీరంలేచింది. కాళ్లు లోపలికెళ్ళాయి. ఎడంకాలిజోడుని కుడికాలు స్పృశిస్తోంది. చేతులు దేనికోసమో తడువుతున్నాయి. అవయవాలని దగ్గరకు లాక్కుని శరీరం బైటచీకట్లో కెళ్ళింది.

2

మరుసటిదినం.

రాజమ్మ ఎనిమిదింటికి లేచి కాఫీ త్రాగి, స్నానాని కెళ్ళింది. మాధవరావు ట్యూషన్లు చెప్పే మందువా గదిలో ఆమె మకాం. పనిమనిషి చిట్టెమ్మ గదివూడ్చింది. అందులో కాంప్ కాట్ — దానిమీద ఆమె హోల్డల్ ప్రక్కన చిన్నబల్లమీద ప్లవర్ వాజ్, అమర్పారు. సీతారత్నం బ్రెడ్ రెండు పేట్లలో తెచ్చి బల్లమీద పెట్టింది.

“మాట కొంచం యాసకదు?” అంది. భర్తనుద్దేశించి; అతనేమీ మాట్లాడలేదు.

“కావులా?”

“బాతి మత కుల వ్యత్యాసాలన్నీ వెనకటి రోజుల్లో”

“నేనేమన్నాను? తెలుసుకుందామని అడిగాను.”

“అదంత ముఖ్యమైన ప్రశ్న కాదు.”

చిట్టెమ్మ, సీతా కలిసి, పెద్దట్రంకు మోసి గదిలోకి తెచ్చారు. నేలమీద మోపకుండానే చిట్టెమ్మ ట్రంకు పట్టు వొదిలేసింది. శబ్దంతో పడింది.

“బాగ్రత్త” అన్నాడు.

“వొదిలేసి కాలు చితకొట్టుకోడం దానికి మనుసా.”

“తగ్గలేదు లెగండి.” అని పనిమనిషి ట్రంకు తాకిడికి వూశినగోడ బెల్లుని వూడ్చివెళ్ళింది.

“అసలేవూరుట?” అని అడిగింది సీత.

“ఏమో.”

“తండ్రీకేంపనో?”

“ఏమో.”

“ఉన్నవాళ్ళకి మల్లేనే వుంది.”

“ఉ.”

“మరింకా ఎందుకు వెళ్ళి కాణేదూ.”

“నన్నేమీ అడక్కు. నాకు నిజంగా ఏం తెలీదు. ఉస్. వస్తోంది.”

మాధవరావు, భార్య, లోపలికెళ్ళారు. వంటింటి గుమ్మంలో ముందు పీటమీద కూర్చున్నాడు.

“ఆ గదిలో పెట్టాగా. మీక్కూడా”.

అతను లేచాడు. మీరు పదిండి నే కాఫీ పట్టుకొస్తా.”

ఇంతలోకే రెండు పేట్లూ తీసుకుని రాజమ్మ దక్కా వొచ్చింది తనో పీటవచ్చుకు కూర్చుంది.

“మీరు బ్రెడ్ తినరా?”

“తినకూడదనేం లేదు.”

“తింటుంది” అన్నాడు మాధవరావు.

“పట్నంలో రోజూ పొద్దుటే ఆమ్లెట్ తింటాను. మీకిష్టంలేదా?”

సీత తల పంకించింది.

“ఇష్టం వున్నట్లా, లేనట్లా?”

“తింటే కదా ఇష్టం.” అన్నాడు మాధవరావు.

“మీరో?”

‘నాసటన్ వ్రాసిన వ్రాత’

“నాకేం అభ్యంతరం లేదు. కేపట్టించి తెప్పిస్తాను.”

“తెప్పించడం నీనికి — నేను చేసి పెడతాగా.”
“ఇంట్లో బాగుండదు.” అంది సీతారత్నం.

“ఇది పట్నంకాదు.” అన్నాడు మాధవరావు, ఆమెకేసి చూస్తూ, బావండర్ కుర్ బాకెట్టు, తెల్ల సిల్కు పూల చీరా, వొడులు గా జారిన జెడా, కాటుక మధ్య కన్ను, పుష్పం వికసించినట్లుగా, తేటగా వుంది, పీటమీద రాజమ్మ.

“ఏ మొందుతున్నాను?”

“నీరకాయ. నీ కిక్కుమేనా?”

“నూకెట్టు కెడతారా — ఇంటికే వస్తయ్యా?”

“అదీ వుంటుంది, యిదీ వుంటుంది.” అన్నాడు మాధవరావు.

“నీరకాయ దొడ్లో ఉన్నా.” అంది సీత.

“నే కూడా వొండేదా?”

“నువ్వెందుకులే.”

“టూ మెనీ కుక్స్ స్పాయిల్ ది..... పూర్తి చెయ్యి వాక్యం” అన్నాడు మాధవరావు.

ఇద్దరూ నవ్వారు. ఇదేవో అర్థమైనట్లు, కళ్ళాయి లోంచి ‘చుయ్’మని, నిప్పు నవ్వివట్లుగా ధ్వని బయలు పడింది. సీతారత్నం కొంగుతో ముక్కు తుడుచుకుంటూంది. రాపిడికి ఎర్రబడింది. మాధవరావు, హావ్ మని పెద్దగా తుమ్మాడు. తుమ్ముకి రాజమ్మ నుదుటి మీదికి జారిన వుంగరాలు, తుపానుకి అదిరిన చిబారు కొమ్మలా, వొణికాయి. రాజమ్మ జుట్టు వెనక్కి తోసింది; కొమ్మని మిగిలిన వొంటి ఆకులా, వొక వుంగరం కనుబొమ్మని కవ్విస్తోంది. లేచి గదిలోకి వెళ్ళింది. చదువుకోడానికి పత్రిక యిచ్చాడు మాధవ రావు.

“ఆమె అండీ అంటూంటే, నువ్వు ‘నువ్వు’ అంటావేం?”

“నాకంటే చిన్నదేగా.”

ఇంతట్లోకే ట్యూషన్ల పిల్ల లొచ్చారు. హాల్లో చాపలు పరిచి కూర్చున్నారు.

3

రెండోనాడు.

మధ్యాహ్నం భోజనాలైతే తర్వాత, రాజమ్మ తన గదిలో నిద్రపోతోంది. పత్రికకోసం మాధవరావు

గదిలో కళ్ళాడు. మొహాని కడ్డంగా చెయ్యి ఆనించి నిద్రపోతోంది. పెదవుల మధ్య వొకటి రెండు పళ్ళు మెరుస్తున్నాయి. బాకెట్టు అక్కడక్కడ చెమటకి తడిసింది. ఎడమకన్ను కాస్త తెరిచివుంది తామరకొలనులో చంద్రబింబంలాగు. కొలనులో నక్షత్రాలకి మల్లె ముత్యాలచెమట నుదిటిని ఆక్రమించింది. కుంకుమ — మధ్య నల్లబొట్టుకి ప్రమాదం జరక్కుండా, వేళ్ళతో చెమట తుడిచేశాడు.

“మేలుకు నే వున్నాను.”

“తెలుసు”

“భలేవారు. నిజంగా నిద్రపట్టేసింది.”

“మేలుకు నే నిద్రపోయినట్లుగా వుండటం అది నాకు తెలవడం, వాకు తెలుసని నీకు తెలవడం — తప్పా?”

“అమ్మా, మీలో చాలా తికమకలున్నయ్యే” అంటూ దీర్ఘంగా ఆవులించి, అతనివేళ్ళని తన చీరతో తుడిచింది.

“అన్ని తికమకలున్నాయని గ్రహించగల్గిన నువ్వు ఎంత అమాయకురాలవో” అని మంచంమీద కూర్చోబొయ్యాడు.

ఆమె లేచి కుర్చీమీద కూర్చుంది.

“కొత్తమంచమా — భలే రెపరెపలాగుతుంది.”

“నీ కిక్కడ బాగుందా?”

పెదవులు ఎడంగావుంచి, కళ్ళు సగంమూసి, మెడ వెనక్కి వేసి, జడ ముందుకు లాగింది. ఓ అన్నట్లు తల గుండ్రంగా తిప్పింది. మాధవరావు మనస్సు వూహలో యిరుక్కుంది. ఇది మధురక్షణం. జీవితం అంతా — యీ తృప్తి, చిక్కటి, తీక్షణమైన యింద్రియాలస్పందన, స్పృశించే వుక్రేకం అల్లాగే వుండిపోవాలి. ఈకనందం తన రెండు గుప్పిట్లలో బిగించి, కాలాన్ని కట్టెయ్యాలి. కాలం కూసినట్లు హాల్లో అలారం మోగింది.

“సీత గారు లేచారు.” అంది రాజమ్మ.

మాధవరావు హాల్లో కళ్ళాడు.

“అదేమిటే కీ యిమ్మంటే, అలారం మోగించావ్ — తెలివి తక్కువ మొద్దు,” అని సీతారత్నం పనిమనిషి చిట్టెమ్మని కసిరింది.

“ఇది గామోసు అనుకున్నానండి.” అన్నది అలారంపెట్టే ‘కీ’ని చూపించి.

“ఏడిశావులే నడు” అన్నాడు మాధవరావు.

“ఇంత మాత్రానికే మొద్దయిపోయిందా?” అంటూ రాజమ్మ గుమ్మంలో కొచ్చింది.

“నీ కెందుకు—నువ్వెళ్ళు.” అన్నాడు మాధవ రావు.

రాజమ్మ కోపంతో వెళ్లిపోయింది. రాజమ్మలో కోపం యిదివరలో అతను చూడలేదు.

“కోపమా”

“నా కోపం ఎవరికి లెక్క?” అంటూ వొస్తున్న దుఃఖాన్ని ఆపుకుంటూ, తలదించులో మొహం దాచుకుని మంచంమీద వాలిపోయింది.

బుజంమీద చెయ్యి వేశాడు. తోసి వేసింది. మెడమీద జెడకింద చెయ్యి పెట్టి నిమురుతున్నాడు. మరో దిండు మెడమీదికి లాక్కుంది. పక్కంటివాళ్ళ బ్యాబాయి, పత్రిక కావాలంటూ తలుపు తోశాడు. మాధవరావు బైటి కళ్ళాడు.

4

మాడో నాడు సాయంత్రం ఐదింటికే మాధవరావు పూళ్ళో పని చూసుకుని యింటికొచ్చాడు. చిట్టెమ్మ చెప్పింది, అమ్మగారు, రంగమ్మగారితో కలిసి సుడి కళ్ళారని. మండువాగదిలో రాజమ్మ జడేసుకుంటోంది. మంచం కింద పొట్లం కాగితాలు, దారాలు కనిపించాయి. చిట్టెమ్మ వాటిని తీసేసింది.

“పూరీలు తెప్పించా, ఆమ్లెట్లు కాదులెండి. సీత గారు అక్కరేసన్నారు. మీరు తింటారా?”

“ఉ”

లోపలి కళ్ళి పళ్ళాలు తెచ్చింది. తినడం సాగించారు.

“ఇక్కడ నీ కెట్లా వుంది?”

“ఏం చెప్పను?”

“సీత మంచిచేనా?”

“చాలా మంచివారు.”

“కాలక్షేపం అవడంలేదా?”

“మీ పిల్లలతో పాటు నాకూ ట్యూషన్ చెప్పారా?”

“వాళ్ళు పిల్లలు కారు; పెద్దవాళ్ళే.”

“నేను మట్టుకు?”

“నిన్నేమని పిలవను?”

“ఎట్లా పిలవాలనుంటే అట్లా పిలవండి”

“రాజీ—అననా?”

“ఆమెను సీత అంటారు. సీతీ అనరుగా.”

రాజా—అంటే మొగాళ్ళ పేరులాగుంటుంది.”

“ఇప్పుడసలు నన్ను పిలవడం చేనికి”.

“నిన్నొక టడగాలి రాజీ—”

“అడగండి.”

మాధవరావు దగ్గరగా వచ్చాడు; గోడవెనక నూర్యుకు దిగిపోతున్నాడు. చివరికిరణం గోడని రక్తం చిమ్మి కిటికీలోంచి కాస్త పొట్లంకట్టి పారేశి నట్లు రాజమ్మ మొహం ఎర్రబడింది. బుగ్గల నీడలు ఊదాగా వున్నాయి. సంధ్యవేసిన ముసుగులా, సుదురు ఎర్రగా, ప్రశాంతంగా వుంది. ఆమె నుగుటి మీద చెయ్యి పెట్టాడు; ఆచేతిమీద తన నుదెరు పెట్టాడు; వేడి గురుసుగా అతన్ని ఆవరించింది. వేళ్ళు జుట్టులో యిరుక్కున్నాయి. వొంకీలస్పర్శ, మంచు శిఖరం నుండి లోయలోకి జారి పోతున్నట్లు అతిశయోక్తిగా కదులుతున్నాయి చేతికింద.

“ఇదేనా అడగడం?”

అరిచేతికింద కంఠస్వరం జిలజిలా కొట్టు పోతోంది. ఏదో వింతవాసన—జారిన రెండు గులాబి రేఖలు, చర్మం తేమలో కలిసిన పౌడర్, కెరటంలేని కొలనులో కదిలిన చేపలు, చీకటి వేడినిట్టూర్పు, మేఘాల జోలపాటకి నిద్రపోతూ ఆవులించిన ఆకాశంలాగా, ఏదో వింతవాసన, క్షణంలో గతం గుడ్డచిప్పి గంతులేసినట్లు, బాల్యంలో వికృత దృశ్యాలు—సందులో గుడిసిలోంచి వచ్చిన చేపల వాసన, ఎవరిదో కాలువిరిగి రోడ్డుమీద కారిన రక్తం, తలగుతున్న గడ్డివామి మధ్యనుండి బైటపడిన తెల్లపంది పిల్ల, తుపానుకి కూలిన మారుకింద నలిగిపోతున్న తులసి మొక్క—స్మరణ కొచ్చాయి. కిటికీ వూదల చుట్టూ, రాజమ్మ ముంగురుల నలుపుని, చీకటి అల్లు తోంది.

“భలే ప్రశ్నే!”

“నే అడగకుండా నీకు తెలవదూ.” అతని చేతిని తొలగించింది.

“తెలుసు.”

“అవులే చెప్పా.”

'నాసటన్ వ్రాసిన వ్రాత'

"డబ్బు కావాలా?"

మంచు శిఖరం కూలింది. రాపిడికి నిష్ప. విశ్వం కాలిపోతోంది. అందులో కాలంకూడా మండిపోతోంది.

తలుపు తోసిన చప్పుడు—అతని హృదయ ద్వారాలని తెరిచినట్లు.

"మీరా? అప్పుడే వచ్చారే."

సీత కంఠం దూరంగా అయింది. తలుపులు దగ్గరగా మూసివున్నాయి.

రాజమ్మ తలుపు తీసింది. బుజాలమీదికి జాకెట్టు లాక్కుంది.

"నేనూ వొద్దును గా ఆలచూనికి." అంది సీతారత్నం.

"వొస్తా వనుకోలేదు." అని సీత, భర్తకి రెండు కవర్లు తెచ్చిచ్చింది.

"నాలుగు రోజు లైంది యివొచ్చి, యిప్పుడేనా చూడండి" అంది.

కవరు చించబోతుంటే, చిట్టెమ్మ వొడిలోంచి రూపాయలు కిందపడ్డాయి.

"ఎక్కడివే?"

"ఆ యమ్మ గా రిచ్చింది."

"పనినాళ్ళకి అట్లా గివ్వకూడదు" అంది సీత.

"ఏం తప్పా? పని చెప్పాను, చేసింది—సంతోషంగా యిచ్చాను."

"తప్పే. మేమల్లా యిచ్చుకోలేం. మా మాట కడేం గౌరవం వుంచుతుంది?"

"మా, మీ లెండుకులే" అన్నాడు మాధవరావు.

"మనందరికీ కలిసే పనిచేస్తుందిగా. నే నిచ్చింది డబ్బు కాదా?"

"రోజూ అట్లా యివ్వగలవా?"

"దానిచేతనిబట్టి వుంటుంది."

"మా యింట్లో యివ్వటానికి వీలేదు."

"అదే వొద్దన్నాను" అని మాధవరావు.

"ఎందుకు వీలేదు. నా డబ్బు నే నిచ్చుకుంటే మీకేం కష్టం?"

"తను మాత్రం, నా, నీ అనొచ్చా?" అని భర్త నడిగింది.

"చిట్టెమ్మ, ఇదంతా నీమూలంగా, వొచ్చింది. అవతలకి పో."

"మగ్గు నామీద పడతా రేటండ్లోయ్. పొమ్మంటే పోకుంటామా" అంది చిట్టెమ్మ.

దీపం వేసింది సీతారత్నం. రాజమ్మ అక్కడ లేదు. 1దిలో మంచం చప్పుడైంది. మాధవరావు వీధిలో కెళ్లాడు. చిట్టెమ్మ పెరట్లోకెళ్ళింది. చెట్టు నెనక దండమాను.

5

నాలుగోనాడు—

రాత్రి పదిగంటలకి ముగ్గురూ వెళ్ళి సినిమా చూసొచ్చారు. వరండాలో వరసగా ముగ్గురి పక్కలు వేసుకున్నారు. పది నిమిషాల్లోనే రాజమ్మకి నిద్ర పట్టేసింది. సట్టినా పట్టకపోయినా మొహం అటు తిప్పి పడుకుంది. సీతారత్నం తనపక్క కొంచం అవతలగా లాక్కుంది, భర్తకి దగ్గరగా. చీకటిమందాన్ని చూడగలిగే వెన్నెలుంది. ఆకుల పల్చటి నీడలు, కదలక, నిద్రపోతున్నాయి. కీటకం కూత, వెన్నెల పారాహుషార్ చెప్పినట్లుగా వుంది. కాలం నీడల నడుమనుంకి మెల్లగా ముందుకు పోతుంది.

మాధవరావు లేచి హాల్లోకి వెళ్లాడు. చించి చదవని కవరులో ఉత్తరంతీశాడు. దీపం వేశాడు. మేనమామదగ్గరనుంచి.

".....'నీ కీవిషయాలు పూర్తిగా తెలియ వని మీ అమ్మ చెప్పింది. మీ చదువులకీ, పెళ్ళికీ చాలా అప్పులు చేసివున్నాముకదా. మనింట్లో చాలా రోజులుగా పనిచేసిన మాణిక్యం అనేకపర్యాయములు ఆగుకుంది. అది యీ నాలుగైదు నెలలుగా వొత్తిడి చేస్తోంది. ఎక్కువ అవసరంగా వుందిట— ప్రస్తుతం, నెయ్యికొకపోయినా వో బిరువందలేనా సర్దుబాటు చేస్తేగాని మర్యాద దక్కేటట్లులేదు. కూలి జనం, నోటికి హద్దుండదుగదా. మాణిక్యం వీధిని పడిందంటే వేరే చెప్పనక్కర్లేదు. భూమి అమ్మకం వెంటనే పరిష్కారం అవదు. మనం చెప్పిన ధరకి ముందుకొచ్చిన ఆసామీ లేదు. ఎల్లాగో తక్షణం సర్దుబాటుచేసే విధం ఆలోచించడానికి మీ అమ్మ నిన్ను రమ్మని వ్రాయమంది. రత్నాన్ని పుట్టింటికి పంపక, యిక్కడికే తీసుకురమ్మంది..."

చదువుకు నేరోజుల్లో నెలవల కొచ్చినప్పుడు పనిమనిషి మాణిక్యన్ని ఎరుగున్న జ్ఞాపకం వుంది. దాని మొగుడు మొదటి ప్రపంచయుద్ధంలో సైనికుడుగా పనిచేసి, పది సంవత్సరాలక్రితం చనిపోయాడు. పాలు వ్యాపారం, కూరల వ్యాపారం చేస్తుంది. డబ్బు నిల్వచేసి, అవసరానికి అప్పలిచ్చేది. తన చదువు కొంతవరకూ మాణిక్యం డబ్బుతో జరిగింది.

అలజడైంది. వెనక సీత.

“డబ్బు విషయమేనా?”

“నీ కెళ్లా తెలుసు?”

“దస్తూరినిబట్టి—మనస్కరమంచి ఎవరికేం గావాలి!” సీతారత్నం కళ్ళల్లో ఎరుపు స్ఫుటంగా లేదు. కనురెప్పలు బరువుతో చటుక్కున మూత పడటంలేదు. నుదుటిమీద అరచేతిని ఆనించికూర్చుంది. చెయ్యి తియ్యగానే, దెబ్బతలూకు గీత, పక్కన దీపం వూదానీస, ఎక్కువగా మాట్లాడడానికి అలవాటుపడని నోరు, ప్రతివాన్ని మాడడానికి సిద్ధపడని గంభీరమైన మాపు—సీతారత్నం, పరాయి వ్యక్తిగా కనబడుతోంది. తీవ్రంగా చూస్తున్నాడు. తనతో కాపరంలో ప్రతి అనుభవమూ ఆమె శరీరంలో కనిపిస్తోంది. కొత్తలో కష్టాలు, రహస్యంగా రెండోమారు కాఫీ యివ్వడం, వేరే కాస్త తీసి మిగతాది గిలగొట్టడం, బొత్తములు కుట్టడం, చాకలి మారుచేసిన బనీసు ఆరా తియ్యడం, ఫుట్ బాలాటలో కాలు బెణికినప్పటి కాపడాలు, కట్టు, వాసలో తడిసినప్పుడు, తువ్వాలతో తల తుడవడం, కళ్ళల్లో సిద్ధపడిన కన్నీటిని పెదవులతో ఆనకట్టలా గిలిపినెయ్యడం— అతని కన్నీరు ఆమెనేత్రాలగుండా రాలి తన చిటికెనవేలిఉంగరంపైనపడడం—విషాదాలు ఆమెలో వొంపులు, ఆనందాలు ఆమెలో ఎత్తులు—తన అనుభవంతో పెరిగిన శరీరం—ఆమె నడుం గట్టిగా పట్టుకుని వక్షంలో మొహం దాచాడు మాధవరావు.

రాజమ్మ ఆవులింత వినబడింది. సీతారత్నం అతన్ని నిలబెట్టి వరండాలో కెళ్ళింది.

“తెల్లారినదా?”

“లేదు. వారవతలికని లేస్తే, నీళ్ళిచ్చాను.”

దిండ్లు, కొంగు, జడ, దగ్గరగా లాక్కుంది రాజమ్మ. సముద్రంలో కొట్టుకుపోతున్న చీరలా పడుకుంది.

తర్వాత, తర్వాత—

రాజమ్మకి జ్వర మొచ్చింది. ఒక్కమంచం బల్లవుంచి గదంతా ఖాళీచేసి శుభ్రం చేశారు. మధ్యాహ్నం రాత్రి సీతారత్నం రంగమ్మగారింట్లో చిన్నమంచం తెప్పించి పక్కనే వేసుకుని కనుక్కుంటూ సాయంగా వుంది. ఉదయం డాక్టరు చూసి వెళ్లేవాడు. సాయంత్రం వైకుంఠపాళి ఆట రాత్రి మాధవరావుతో క్లిరన్సు.

శనివారంరాత్రి ఎనిమిదైంది. రంగమ్మగారింట్లో ఎవరో తాంబూలాలు చుక్కొనడాని కొచ్చారు. రమ్మంటే వెళ్ళింది సీతారత్నం. మాధవరావు, రాజమ్మమంచం పక్కనే చిన్నబల్లమీద కూర్చున్నాడు. దీపం వొద్దంటే, మూసేసి, బెడ్రూమ్ లాంప్ పెట్టాడు. పేపర్ చదవడానికి, ఆనెలుగు చాలక మడిచిపెట్టేశాడు.

“యుద్ధం అయిందటగా.”

“అయినట్లే.”

“అవుతే. యింక. మావకి లాభాలుండవన్నమాట.”

“లారీకంట్రాక్ట్లా” నవ్వాడతను.

“ఇంకా వో ఏడాది దాకా, యుద్ధం అలజడి వుండొచ్చు. మీ మామకి రమ్మని వ్రాయనా?”

“ఒద్దు, పనివిడిచిరాడు. డాక్టరేమంటాడు?”

“మరేం పెద్దని శేషంలేదు. ఓ వారం పదిరోజుల పాటు రెస్టు కొవాలన్నాడు.”

“రెస్టుకాక నేనేంపనిచేసి కష్టపడుతున్నాను?”

“రెస్టు శరీరానికేకాదు. మనసుకి కూడా వుండా లన్నమాట.”

“నామనస్సుకేం?”

“ఇక్కడ నీకు బాగుందా?”

“నామూలంగా మీకే రెస్టులేదు. మీ రెండుకు నిద్రపోరు. కళ్లు మాసుకోండి. ఎర్రగా చింతనిప్పుల్లా వున్నాయి.”

“ఏమిటో వొక్కొక్కసారంటే, ఓ రెండు రోజులపాటు, యింటి కెళ్ళిరానా?”

ఎందుకో చెప్పమంది. డబ్బువిషయం చెప్పక తప్పిందికాదు. మంచంమీద లేచి కూర్చుంది. రండి అని హాల్లోకి తీసుకెళ్ళింది. చెట్టి తీసింది. అందు

'నాసటన్ వ్రాసిన వ్రాత'

లోంచి బాగ్ తీసుకుని మళ్లీ గదిలో కొచ్చింది. "ఇనీ, యీ తాళం చెవి మీదగ్గర పెట్టుకోండి." అంది రాజమ్మ.

"దాస్తాను"

"తాళం చెవి దాచండి డబ్బు వాడండి."

"నీడబ్బు...."

"నీ, నా, తేడా లెందుకు?" నవ్వింది. ఊడిన జెడని మెలితిప్పి వెకిలాగి బిగించి ముడేసింది. ముగుటిపై చిరునెండుకలు విహగా మిగిలినవి వీణతీగల మాదిరి వెనక్కి సాగారాయి. దగ్గరగా జరిగి నుదుటి మీద చెయ్యివేసి కళ్ళలోకి చూశాడు. దిండులోకి దిగజారి మొహం చిన్నదైంది. కళ్లు మాతలు పడుతున్నాయి. అర్థంలేని నవ్వుకోసం పెదవులు కదులుతున్నాయి. కణతలకింద నరాలు వానపాముల్లా సుండంగా మొదలుతున్నాయి.

"చాలా?" అన్నది.

"ఆనందాన్ని చాలు అని ఎవరంటారు?"

"అదికాదు. డబ్బు. మనోనెయ్యిపంపమని నిన్న నే మ వకి వ్రాశాను" అంది.

"డబ్బుకోసం నీ తో స్నేహం అనుకుంటున్నావా?"

"నేనట్లా అనుకుంటానని మీ రెండు కనుకోవాలి?"

"నీలోనూ తికమకలున్నాయి.

"మీ సావాసం"

చిట్టెమ్మ రంగమ్మ గారింటికి అయ్య గార్ని కూడా వోపాలి రమన్న రని చెప్పింది. దీపం కొందిం పెద్దది చేసి వెళ్ళాడు.

మర్నాడు వెయ్యి యింటికి పంపాడు. రాజమ్మ జ్వరం తగ్గింది. ఎంత వొద్దన్నా వినక, చిట్టెమ్మ చేత తలంటు పోయిండుకుంది రాజమ్మ. దానితో జ్వరం తగ్గబెట్టింది. సంగ తేమిటంటే, డాక్టరు హిస్టీరియా అన్నాడు. ఆవిషయం రాజమ్మతో చెప్పలేదు మాధవరావు. ముందు బిల్లిచ్చి కాని ఆ డాక్టర్ని తప్పించి మరొకర్ని రప్పించే వీలేదు. వంటింటి సమ్మంలో కూర్చుని ఆలోచిస్తున్నాడు మాధవరావు.

"కుర్రాళ్ళ నడగండి. ఎంతేమిటి?"

"ఓ పాతికేనా యివ్వాలి. జోగారావు బిగు రూపాయ లిచ్చాడు. అది జబ్బా నాడికి సరిపోతుంది. మిగతవాళ్లు వొకటో తేడికి కా నివ్వలేమంటున్నారు. నలుగురైదుగురు రావడమే మానుకున్నారు, ఎందు చేతనో."

"ఊళ్లో చెప్పకుంటున్నారు. రంగమ్మ గారంది. మావాళ్ళ తాలూకే చదువు చెప్పించుకోదాని కొచ్చిందన్నాను. అబద్ధం మన కులంపిల్ల కాదంది."

"ఆమె కళ్ళూ తెలుసు?"

"ఏమో. ఈ వూళ్లో వాళ్ల సాధ్యులు. పోనీ నా గాజు లివ్వనా. ముందు డాక్టర్ కివ్వండి."

సీతారత్నం ధోరణి అతనికి ఆశ్చర్యం కలగ చేసింది. మొదట్లో వొకటి రెండుమార్లు, వాళ్ల వూరు వెళ్ళిపోతా నంది. ఇప్పుడనడంలేదు. నర్సులాగా, రాత్రి పగలు చాకిరీ చేస్తోంది. సరిగ్గా నిద్రాహారాలు లేవు. కొంచెం చిక్కింది. ఆమె చేతినున్న గాజులు చూశాడు. వొద్దులై వెనక్కి కదులుతున్నాయి. కంఠంకింద ఎముకమీద హారం ఎత్తుగా పడింది. గాజులు మార్చి డాక్టర్ బిల్లిచ్చి, మనో డాక్టర్ ని రప్పించాడు. ఆయన పరీక్ష చేసి 'ఆల్ బ్యూమిస్' వుందన్నాడు—అందుకనే, నడుం నొప్పి, ఇన్ జక్ష నిచ్చాడు. రాత్రి నిద్రపట్టేటందుకు 'స్లీపింగ్ డ్రాట్' యిచ్చాడు. రెస్టియూన్నాడు. శనివారం రాత్రి సీతారత్నం భోజనం చెయ్యగను. ఆలయంన్నించి తెచ్చిన కొబ్బరికాయనీళ్లు త్రాగి, అరటిపండ్లు తింది. రాజమ్మ జావ తాగి నిద్రపోయింది. చిట్టెమ్మ వరండా గది ముంగు పడుకుంది. మాధవరావు హోల్లో కూర్చుని కాగితంమీద లెక్కలు కడుతున్నాడు. పదికొండు దాటింది. కిటికీ అవతల వెన్నెల గాలిపటంలా కదులుతోంది, నీడల మన్య అతిసు కుర్చీమీద తల వెనక్కి వేసి కళ్ళు మూశాడు.

"కాసిని తొగండి, చలవ" అని సీతారత్నం కొబ్బరికాయ నీళ్లు తెచ్చింది. అదరిపకి తేచి కూర్చున్నాడు. కళ్లు తుడుచుకున్నాడు.

"ఇంకా మేలుకునే వున్నావా?"

"అప్పుడప్పుడు వో కునుకు తీస్తూంటాను. మీ రదీ లేదుగా." అని నీరసంగా నవ్వింది చిక్కిన మొహంలో కళ్లు పెద్దవిగా కనిపించాయి. తల కుడి

బుజం వేపు తిప్పి మాట్లాడు తున్నప్పుడు, చెక్కెడి, ముక్కు, వొంకర తిరిగిన గడ్డం, సగం కనపడే చెవి, సరిగ్గా చూస్తే ఆకర్షణీయమైన భంగిమం. నుదుటిమీది గీత—విడిగా వికృతంగా వున్నా, ఆ అమరికలో కలిసి, అలవ్వాలైన ఆత్మీయత, వేరుగా కనబడదు. అందంగా లేని, అలవ్వాలైన ఆ గీతని చూడటం అతని కానందంగా వుంది. మనస్సుని పెంచి సంతుష్టి పరచే అనుభూతి. —కుంకుడుకాయ పులుసు, నువ్వు గింజ, అంట్లనోమినచోటు, వూడ్చి పోకసిన గది మూల, కాళ్లు తుడిచినపీచు, ఎడంచేతిపై వెగటు— తిలకించడంలో సంతుష్టినిచ్చే రహస్యానుభవాలు.

“పక్క వేశాను. నిద్రపొండి.”

“నువ్వు పడుకో.”

“ఇల్లా ఎంతకాలం?”

సమాధానం లేదు.

“ఏవిటంటారు జబ్బు?”

“ఈ డాక్టర్ కూడా హిస్టీరియా అంటాడు. వాళ్లి వాళ్లికి రాస్తానంటే వొద్దంటుంది.”

“దానికేదేనా అయితే, నేనేదో చేశానను కుంటారు వూళ్లో జనం.”

భార్య ఏమన్నా చేసింశేమో నన్న ఆలోచన వొకసారి మాధరావుకి తట్టి, మెఱుపల్లే మాయమైంది.

“వూళ్లో ఏమనుకుంటే ఎవరికి. నీమనస్సు నాకు తెలుసు.

అతని మోకాళ్లమీది తల ఆనించి కూర్చుంది సీతారత్నం.

“నీకు చాల కష్టం కలిగిస్తున్నాకదూ?”

“మీ కష్టమాటో.”

“నాకీబాధలో ఏమిటో ఆనందం. ఇవాళే ఇంగ్లీషుపద్యం చెప్పడం మొదలెట్టాను. ఎక్కువ ఆనందం బాధవల్ల కలుగుతుందిట.”

నవ్వువెనక విషాదం వెక్కిరింపుట.

“మీకు సంతోషంగా వుంటే, నాకేదో చాలు.”

“నామీద కోపంలేదు?”

“మీమీద మీకు కోపంలేదని తప్ప వేరే కోపం లేదు.”

“నేను చెడ్డవాడిని కాదూ?”

“అది తెలుసుకొన్నవాడు జ్ఞానే అనుకుంటాను.”

“రాజీ అంటే నీకు న్యేషం లేదు?”

“ఇప్పుడు లేదు.”

“ఏం గుచేత?”

“మీమీద ఎందుకులేదో, అంగుకే.”

“అంటే?”

“నాకు మీరుతప్ప ఏముంది? మీలో వొక భాగం అది.” మాధవరావు కళ్ళంట నీళ్లు. చిమ్ము తున్నాయి. పుస్తకాలలో మాదిరి మనుషులు జీవితంలో వుంటారన్న చైతన్యం, అతన్ని అల్పజ్ఞి చేసింది. కన్నీరు రాలడంలేదు. రెప్పలు కదిల్చాడు. గాలికి పొగ విడిచిపోగా, తేటపడ్డాయి కళ్లు ఆమె చెంపకింద తనవేళ్ళు కన్నీటితో తడుస్తున్నాయి. ఒకరిబాధకి, మరివొకరి కన్నీరు. ఎవరిదీ జీవితం? ఎవరికోసం?

‘అయ్యో చచ్చాను’ అన్న చిట్టెమ్మకేక విస బడింది. తబాలన సీతారత్నం లేచి వండాలో కొచ్చింది. అతనినా వెనకాలే వెళ్లాడు. రాజమ్మ గుమ్మంలో వుంది. “నేనే, —మంచినీళ్లు లేకపోతే, తీసుకుందా మని హాల్లో కొస్తుంటే, కాలు దానిమీద పడింది గావును. —అంత కేకయ్యాలింటే పుట్టిమునిగి నట్లు?” అంది రాజమ్మ. “హాల్లో కెడతం బాగానే ఎళ్లారు. మెలకువగానే వుండా. వయసం తెల్సింది ఫర లేదుగదా అనుకుని కన్నుమూశా — వొచ్చి మళ్ళా ఎల్లారా? — సరిగ్గా పొట్టమీదే స్తరి...”

“ఏడిశావు పాడుముండా. కాస్తుంటే ఎంత చస్తావు” అని రాజమ్మ కసిరింది.

“జ్వరం వొళ్లు — తూలా వేమో —” అన్నాడు మాధవరావు. “కూతంతిదురంగా ఏసుకుంటాలెండి” అని చిట్టెమ్మ కొస్త పక్కగా లక్కుంది చాప.

మీన్నాడు నకుంనొప్పి తగ్గింది. కాని జాగా నయంగాలేదు. ఆకలేస్తుంది. డాక్టర్ డయట్ మీదే వుండమన్నాడు. రాజమ్మ మరోస్ట్రీసింగ్ పిల్ వేసు గుంది. నిద్రపట్టడంలేదు తలనొప్పి ఒళ్లింతా చెయిల్లు పోస్తున్నాయి. సీతారత్నం వుడుకులాంనీళ్ళలో గుడ్డితిడిపి వొళ్లు తుడుస్తోంది.

“వొళ్లింతా వాసన గావుందికాదు — స్నానం లేక.”

“తుడుస్తున్నాగా. మరోచీర తెస్తాను.” అని తలకి నూసెరాసింది; కాలుకెట్టింది; బొట్టెట్టింది.

'నాసటన్ వ్రాసిన వ్రాత'

విసనకరతో చిట్టెమ్మని విసరమంది. భోజనంచేసి వొస్తానని అది వెళ్లింది. తనే విసురుతోంది.

"మీకు శ్రమ నామూలంగా."

"ఫరవాలేదులే."

"ఆదె బెట్ల తగిలింది?"

"చిన్నప్పడు ఆట్లాడుకుంటూ కత్తిపీటమీద పడ్డాను."

"వారింకా ట్యూషన్లు చెప్తావున్నారే..." బైట పిల్లలు, భర్త చెప్పకుంటున్న మాటలు విసబడు తున్నాయి. సీతారత్నం బైటకళ్ళి 'ఉస్, మెల్లగా! నిద్రపోతోంది' అని చెప్పి వచ్చింది.

"భోజనానికి పొద్దుపోతోంది, మీరు వెళ్లండి" అంది రాజమ్మ.

"నువ్వు నిద్రపోయ్యాక."

"ఇప్పుడే పోతా." అని కళుమూసి, పక్కకి తిరిగి పడుకుంది.

భోజనా లయ్యాక, వంటిల్లు బాగుచేసుకుని, సీతారత్నం హాలు పక్కగదిలో కొచ్చింది. తమల పాకులకి సున్నం రాస్తోంది.

"రాజమ్మకోసం స్టేషన్ కెళ్ళిన రోజు నొచ్చింది ఆకవరు. ఎవరిదగ్గరనుంచి—?"

"రాఘవయ్యని నాన్నేహితుడు. పూనా మిలి టెరి ఎకవుంట్స్లో పనిచేస్తున్నాడు."

"ఏమంటాడు—ఉద్యోగం ఏదన్నా...?"

"కాదు. మాణిక్యం అన్నకొడుకు — అర సయ్యని—యద్దంలో చేరాడు. రెండేళ్లుగా వాడి దగ్గరనుంచి జనాబులేదుట, వాణ్ణిగురించి వార్తలేదు. వాడిఫాటో యిచ్చి, ఎక్కడుండేదీ కాస్త వాకబు చేసి పెట్టమంటే, రాఘవయ్యకి ఫాటోపంపి, తెలుస్తే వ్రాయమన్నాను. నేవీలో చేరాడుట. రెండేళ్లుగా ఓడప్రయాణం సాగించి, కళాలుచూసి, బొంబాయి నుండి, పూనా వచ్చాడుట. ఇదివిను '...మీ అరసున్న వోపట్టాన లొంగలేదు. వాడిమీద ఫిర్యా దనుకున్నాడో ఏమో, పేరుమాత్రం 'అసురు' అని మార్చేశాడు. వాడే. అంబాలాలో ట్రైనింగ్ కూడా పూర్తయింది.

పెర్మనెంట్ కమిషనిచ్చి, మర్రాస్ హార్బర్కి

పో చేస్తున్నారు. అక్కడ బంధువులు కూడా వున్నారుట. అక్కడికి వెళ్ళేవుంటాడు."

ఉత్తరం చదివి నిట్టూర్చాడు మాధవరావు.

"మాణిక్యం గొడవలు రెండూ తీరినట్లే."

"ఇంకా నాలుగైదోంద లివ్వాలిటగా!"

"ఇప్పటికి నిల్చింది. మెల్లిమెల్లిగా తీర్చలేక పోతామా?"

సీతారత్నం పక్కసర్ది కాసేపు నిద్రపోమ్మంది. ఉత్తరాలు వ్రాసి మంచంమీద పడుకున్నాడు.

"మరి నువ్వో?"

"నే యిల్లా వేసుకుంటాలెంకి."

"వొట్టి కిందా—నేనూ కిందే వేసుకుంటా, చల్లగా వుంటుంది" అని తువ్వలుతో గచ్చుచులిపి, దిండు లాగి ఆమె తలకింద పెట్టాడు. తామలపాకులకి ఎర్రబడిన పెదవుల వెనక పల్లవరస తళుక్కుమంది. జుట్టు రేగి నుదుటిమీద గీతమీదికి జారింది. ఆమె కళ్ళి ల్లోకి చూశాడు.

"కళ్ళకింద గీతలు చూసుకున్నావా?"

"మీవి చూసుకున్నారా?"

"ఏం? మనస్సే అద్దం—" అని తల చేతిమీద ఆనించి వోరగిల్లాడు.

బైట పోస్ట్ జవాన్ పిలుపు వినిపించింది. మరో నాలుగైదు ఊజాలలో 'అయ్యో' అన్న రాజమ్మ కేక బిగ్గరగా వినిపించింది. ఇద్దరూ చివాలన లేచి హాల్లోకి వెళ్ళారు.

రాజమ్మ నుదుటిమీద రెండు చేతులూ నొక్కు కుంటూ, సమ్మంమీద వాలిపోయింది. వేళ్ళ మధ్య నుండి, చెవిమీదుగా రక్తం బొబబొబ కాదుతోంది. మందం హాల్లోకి లాగి, దానిమీద ఆమెను కూర్చో బెట్టారు. తిడిసెట్ల కట్టారు. అరింసుళం పొడుగు గాయం పడింది నుదుటిమీద. మాధవరావు సైకిల్ మీద వెళ్లి డాక్టర్ని తీసుకొచ్చాడు. ఆయన ఆయింట్ మెంట్ రాసి బాంజేజ్ వేశాడు. రక్తం మరకల బట్టలు మార్చి, కొత్త బట్టలు ధరించి, వరండా గది లోకి నుంచం పట్టించి, రాజమ్మ దిండ్లని వెనకాల వేసుకుని, గోడని జాల్లపడి కూర్చుంది.

టి తెచ్చింది సీతారత్నం.

“పెద్ద చెప్పే. ఇదంతా చిట్టెమ్మ పనే.” అన్నది.

“అసలేం జరిగింది?” అంటూ మాధవ రావు గదిలో కొచ్చాడు.

“నాకు సరిగా జ్ఞాపకం లేదు. పోస్ట్ వాడి కేక విని వీధిలో కొద్దామని హాల్లో గదిమందు కొచ్చాను. తలుపుమీద చెయ్యి పడిందేమో. తలుపుమీద వున్న గొళ్ళానికున్న తాళంకప్పు, చెప్పి, నుగుటిమీద పడ్డాయి.” అంది రాజమ్మ. సీతారత్నం ఆమె తల దువ్వి జడ వేస్తోంది.

“ఆమధ్య మనం కొన్న పెద్దతాళంకప్పు, అక్కడ పెట్టుగుంటారా ఎవరేనా?” అన్నాడు మాధవ రావు.

“అది చిట్టెమ్మ పనే” అంది సీతారత్నం.

“దాన్నే ప్రయోజనం. ఆ తలుపు మీద చెయ్యిస్తానని కలగందా?”

“తాళం నొక్కకుండా గొళ్ళానికి బిగించడం తెలివితక్కువ కాదా?” అన్నాడు మాధవ రావు. పాతలకుర్రాళ్లు హాల్లో కొచ్చారు. అతను బైట కొచ్చేశాడు.

మర్నాడు సాయంత్రం నాలుగైంది. మాధవ రావు హాల్లో సర్దడం పూర్తిచేసి, వరండా గదిలో కొచ్చాడు. రాజమ్మ కుర్చిమీద అద్దం పెట్టి, చూసు కుంటోంది.

“ఇప్పు డెట్లావుంది— నొప్పి తగ్గిందా?”

“ఇంక యీమచ్చ పోదుగా.”

అద్దంతీసి కూర్చోమంది. అతను కుర్చీయివతలకి లాగడంలో మోచెయ్యి తలుపుకి తగిలి, మూసుకుంది. గోడకొన్నిన దిండ్లమీద వొరిగింది రాజమ్మ. తల గువ్వుకోలేదు. పాపిడ కదిలిపోయింది. ఊడినజుట్టును పైకిలాగి బిగించి ముడేసింది. మెడలో నగలులేవు. చెవులకి దుద్దులులేవు. చేతులలో గాజులులేవు. మొహాన బొట్టు చెరిగింది— ఎర్రగా పాపిడికేసి. మందంమీద పూలరేకులు నలిగి వాడి పడున్నాయి. ముందుకి వొరిగి నుదిటిమీద చెయ్యి ఆనించాడు మాధవ రావు

“హిస్టీరియా అంటే ఏమిటండి?”

“స్త్రీలకు మామూలుగా వుండేవ్యాధి— అన్నీ సక్రమంగా జరగక మానసికంగా కలతగాని ఆందోళన గానివుంటే, —యివన్నీ కలిసి కలుగజేసే అస్వస్థత

హిస్టీరియా. ఫలానా అని తెలీనప్పుడు డాక్టరు యీ పేరు చెపుతూంటారు.”

“నాకదేట—”

“నాకట్లా గనిపించడం లేదు.”

“మీకేం తెలుసు. మీరు డాక్టర్ కారుగా.” దెబ్బ తగిలినచోట, వేలుకి కరుకుగా తగిలింది. చుట్టూ దర్మం నలిగింది—కొలనులో నిశ్చలంగావున్న నీటిని కామంతో కదిలినచేప కనిపినట్లు. అద్దంలో పగులు, — ఆకాశంలో మెఱుపు, మంచుప్రదేశంలో భూకంపం. వేలు వెనక్కి మళ్ళింది. కళ్ళకింది కాకిపాదాలమాదరి చిన్ని ముడతలు, శ్వాసలో, గులాబి కాలినట్లు చేపలు విడిసినట్లు అఖాతంలోంచి ప్రజ్వరిల్లినట్లు వాసన ఆవరించి అప్రయత్నంగా అతన్ని వెనక్కి నెట్టాయి.

“ఎట్లాగో వున్నానుకాదు — తలంటుపోసు కుండా మని అన్నీ సిద్ధం చేసి వెళ్లబోతున్నా మీరొచ్చారు.”

“మరోవారంలో అన్నీ తగ్గుతాయి బాగుంటావు.”

“ఇప్పుడు బాగలేనా?”

ఆమె రెండుచేతులు అతని మెడమట్టూ వేసింది.

“స్నానాని కళ్లనా?”

“నేను వూరెడుతున్నా. అమ్మకి వాంటో బాగాలేదుట. నిన్న ఉత్తరం అనే. మళ్ళా రెపాచ్చేస్తాను. ఏం?”

“డబ్బు కావాలా? మనియార్దొచ్చిందిగా.”

“వొద్దు, అడగడానికి వొచ్చాననుకున్నావా?”

“అట్లా గనుకుంటానని ఎంకు కనుకున్నారు?”

“ఇదివరకన్నదే...”

“అబద్ధం అంటారా?”

“నిజం రోజు రోజుకీ మారదుగా”

రాజమ్మ లేచింది. బుజంమ్మిది చేతిని తొలిగించింది—‘అబ్బ, చెమట’ అంటూ.

తలుపులు తీసింది.

“వెళ్లనా?”

“అమ్మగార్ని అడిగానని చెప్పండి.”

మాధవ రావు నవ్వుతూ బైటకొచ్చాడు. ముందు కుర్రాడు హాల్లో తో నడుస్తున్నాడు. బైటి కళ్లి రాజమ్మ గదికేసి చూశాడు మాధవ రావు. లోపలంతా

'నాసటన్ వ్రాసిన వ్రాత'

నల్లగా కనబడింది. ఊచల మగ్గ్య రాజము నుగురు—
దానిమీద గీతం. అది జైల్లో దృశ్యం; తను స్వేచ్ఛా
జీవి.

7

తుది ఘట్టం— రెండు రోజులు తర్వాత

మాధవ రావు యింటికొచ్చేటప్పటికి మధాహ్నం
మూడైంది. వీధిలో రాజము గదికేసి మాశాడు. కిటికీ
మూసివుంది. హాల్లోకి రాగానే సీతారత్నం వో కవ
రిచ్చింది. గబగబ గదిలో కెళ్లాడు.

“రాజమ్మేదీ?”

“నెళ్లిపోయింది”

“అనేమిటి? ఎప్పుడు—?”

“రాత్రి”

...ప్రశ్నార్థకంగా మాశాడు.

“వాళ్లి కృష్ణమూర్తిని, చిట్టెమ్మని సాయం
వుంచి హరికథ విందామని నెళ్లా. ఇంటికొచ్చేటప్ప
టికి పదైంది. కృష్ణమూర్తి వొక్కడూ వున్నాడు.
చిట్టెమ్మ బండితెచ్చిందిట. కూడా స్టేషన్ కెళ్లిందిట.
అన్నం పెట్టుకుని తిని నెళ్లిం...”

“నీతో ఏమీ చెప్పలేదు?” అంటూ కవరు
మాశాడు. చిరునామా టైపు కాబడివుంది. చించాడు.
అందులోనుంచి రెండుకాగితాలు పడ్డాయి; వొకటి
ఇంగ్లీషులో టైపు కాబడిన వుత్తరం. రెండోది
తెలుగులో—

ఇంగ్లీషుది మొదట మాశాడు. రాజముకి జబ్బు
చేసినప్పుడు తాము వగ్గరుంచుకుని ఎంతో ఆదరణగా
కనుక్కుని చికిత్సచేసి నయంచేసి పంపినదంపతులకు
కృతజ్ఞత. కులభేదాలు గణించక యిట్లా సమాచత్వం
అందరూ కనబరిస్తే సంఘం పురోగమించగలదన్న
ఆశ, పట్నంవొస్తే వారి అతిథులుగా వుండాలని
ఆహ్వానం—దాని సారాంశం—అసురు సంతకం.

“...మాణిక్యం మాఅమ్మ. నన్ను మావద్దగ్గరి
అట్టేవుంచి చదువు చెప్పించింది. అరసయ్య బావేగా.
చేసుకుంటానని మావ సరదా పడేవాడు. ఇంకెవరేనా
మనస్సులో వున్నారా అని వోసారి మీ రడిగారు
జ్ఞాపకం వుందా. చెప్పానుగాను. నావిషయం తెలవక
ముందే నెళ్లడం మంచిదనిపించింది. సీత గారికి మీరం లే
వున్న ఆపేక్ష, మీకు ఆమె అంటే వున్న గౌరవం,
కళ్లారా మాశాను. నా విషయం మీకు తెలియదని
నాకు తెలిసినప్పటినుంచీ, నాకు వొచ్చేయ్యాలని
వుండేది. తాళం దెబ్బ—తాళం చెవిలో తలుపు తీసి
నట్లు—నేను రావడానికి కారణం. ఇంతకీ నా
మొహాన అట్లా రాసి పెట్టివుంది...”

మాధవ రావు కిటికీ తలుపులు తెరిచాడు.

“బాగ్ మరిచిపోయింది.”

“ఖాళీ బాగ్ లెండి” అన్నది సీతారత్నం,
టీకప్పు చేతి కిచ్చి.